
.. kAveryaShTakam ..

॥ कावेर्यष्टकम् ॥

Sanskrit Document Information



Text title : kAveryaShTakam

File name : kAveryaShTakam.itx

Category : ashTaka

Location : doc_devii

Language : Sanskrit

Subject : philosophy/hinduism/religion

Transliterated by : Suresh Pitre suresh.pitre at gmail.com

Proofread by : Suresh Pitre, PR Kannan

Description-comments : Kaveri Rahasyam

Latest update : December 31, 2016

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

December 31, 2016

sanskritdocuments.org

॥ कावेर्यष्टकम् ॥

मरुद्बृधे मान्यजलप्रवाहे
कवेरकन्ये नमतां शरण्ये ।
मान्ये विधेर्मानसपुत्रि सौम्ये
कावेरि कावेरि मम प्रसीद ॥ १ ॥

देवेशवन्द्ये विमले नदीशि
परात्परे पावनि नित्यपूर्णे ।
समस्तलोकोत्तमतीर्थपादे
कावेरि कावेरि मम प्रसीद ॥ २ ॥

वेदानुवेद्ये विमलप्रवाहे
विशुद्धयोगीन्द्रनिवासयोग्ये ।
रङ्गेशभोगायतनात्तपारे
कावेरि कावेरि मम प्रसीद ॥ ३ ॥

भक्तानुकम्पे ह्यतिभाग्यलब्धे
नित्ये जगन्मङ्गलदानशीले ।
निरञ्जने दक्षिणदेशगङ्गे
कावेरि कावेरि मम प्रसीद ॥ ४ ॥

कलिप्रमादाखिलदोषनाशे
कारुण्यपूर्णे कमलायताक्षे ।
कदम्बकल्हारसुगन्धिपूरे
कावेरि कावेरि मम प्रसीद ॥ ५ ॥

अनन्तदिव्यामलमोक्षदात्रि
दुरन्तसंसारविमोचनाङ्घ्रये
सह्याचलोत्पन्नविश्वस्वरूपे
कावेरि कावेरि मम प्रसीद ॥ ६ ॥

देवालयापूरितदिव्यतीरे
समस्तलोकोत्तमतीर्थमूर्धे
काश्मीरभूःकल्पितचोलदेशे

कावेरि कावेरि मम प्रसीद ॥ ७ ॥

प्रसीद कल्याणगुणाभिरामे
प्रसीद कावेरि मम प्रसीद
प्रसीद कामादिहरे पवित्रे
कावेरि कावेरि मम प्रसीद ॥ ८ ॥

काकारो कल्मषं हन्ति
वेकारो वाञ्छितप्रदः
रीकारो मोक्षदो नृणां
कावेरीत्युच्यते बुधैः ॥ ९ ॥

॥ इति कावेर्यष्टकं सम्पूर्णम् ॥

Encoded by Suresh Pitre suresh.pitre at gmail.com

Proofread by Suresh Pitre, PR Kannan, PSA Easwaran

.. kAveryaShTakam ..

was typeset using Xe_{La}TeX 0.99996

on December 31, 2016

Please send corrections to sanskrit@cheerful.com

